



દેશના વડાપ્રધાન નરેન્દ્ર મોદી ગુજરાત આવી રહ્યા હોય ત્યારે તેનો ઉત્સાહ સૌ કોઈને થાય તે સ્વાભાવિક છે. નરેન્દ્ર મોદીની એક ઝલક નીહાળવા અને તેમની તસ્વીર ખેંચવા માટે બાળકોમાં અનોખો ઉત્સાહ જોવા મળ્યો હતો. કોબા સર્કલ પાસે નાના બાળકો ઝાડ પર ચઢીને નરેન્દ્ર મોદીની એક ઝલક નીહાળવા આવુર બનેલા જોઈ શકાય છે.

# દાદીસા હોટલ અને અડાલજ અંબા ટાઉનશીપ પાસે કચરામાં આગ લાગી




ગાંધીનગર, તા. ૧૧ ગાંધીનગર શહેરના સેક્ટર-૧૬ પાસે આવેલી દાદીસા હોટલના ઉપરના રૂમમાં ગતરોજ સાંજે આગ ભભુકી ઊઠી હતી. જો કે આગના ધુમાડાને પગલે સ્થાનિક નાગરિકો અને વેપારીઓ એકઠા થઈ ગયા હતા. તો બીજીતરફ હોટલ સ્ટાફમાં પણ ભાગદોડ મચી જવા પામી હતી. જો કે બનાવની જાણ કાયર બિગ્રેડને કરતા કાયર જવાનો સ્ટાફ સાથે દોડી જઈને પાણીનો મારો ચલાવી આગ પર કાબુ મેળવી લીધો હતો. મળતી માહિતી મુજબ હોટલના ઉપરના માળે કર્મચારીઓને રહેવા માટેના રૂમમાં સાંજના સમયે આગ ભભુકી ઊઠી હતી. જેમાં કર્મચારીઓ રહેવા માટેના ગાદલા તેમજ અન્ય ચીજવસ્તુઓ બળીને પાક થઈ ગઈ હતી. જ્યારે બીજા બનાવમાં અડાલજ અંબા ટાઉનશીપ પાસે બપોરના સમયે કચરાના ડગલામાં આગ લાગી હતી. જો કે ગણતરીની મીનીટોમાં આગ વિકરાળ સ્વરૂપ ધારણ કરતા આગ વધુ પ્રસરી હતી. જેથી સ્થાનિક વ્યક્તિઓએ કાયર બિગ્રેડને કોલ કરતા ટીમ પહોંચી જઈને પાણીનો મારો ચલાવી આગ પર કાબુ મેળવી લીધો હતો.

## જન્મદિને વધામણી



જુગર એન પટેલ (વેસ્ટર્ન એગ્રી સીડ્સ ગ્રુપ)



ડો. જિગર સુરેશભાઈ રત્નોત્તર મો. ૯૪૨૮૧ ૧૧૨૯૩



દિનેશભાઈ શિવરામભાઈ પરમાર મો. ૯૬૧૩૫ ૯૮૭૯૪



ભીખુભાઈ જાલાભાઈ કવિ



રીયા ડી ગાંધી મો. ૯૯૭૯૮ ૬૮૧૩૪



તળવી ડી ગાંધી મો. ૯૯૭૯૮ ૬૮૧૩૪

## જ્યોતિ મહિલા મંડળ દ્વારા વિશ્વ મહિલા દિવસની ઉજવણી અંતર્ગત વિવિધ સ્પર્ધાઓ યોજાશે

ગાંધીનગર, તા. ૧૧ જ્યોતિ મહિલા મંડળ દ્વારા વિશ્વ મહિલા દિવસની ઉજવણીના ભાગ રૂપે વિવિધ કાર્યક્રમોનું આયોજન કરવામાં આવ્યું છે. જેમાં તારીખ ૧૫મીએ ઉત્તમ સ્ત્રીઓના જીવન ચરિત્રો વિશે ૧૬ વર્ષથી ૨૫ વર્ષની દિકરીઓને વ્યાખ્યાન યોજીને માર્ગદર્શિત કરવાનો કાર્યક્રમ યોજાશે. આ કાર્યક્રમ ભુવનેશ્વર મહાદેવ, સે-૬ પાસે યોજાશે. તારીખ-૧૨ માર્ચે લગ્નગીત મ્યુઝિકલ હાઉસીનું આયોજન છે જેમાં ગુજરાતની કોઈ પણ બહેનો ભાગ લઈ શકે છે તે માટે ઓનલાઈન રજીસ્ટ્રેશન કરવાનું રહેશે. આ કાર્યક્રમમાં ઈનામો પણ આપવામાં આવશે. હાઉસીમાં ભાગ લેવા માટે દરેક બહેનોને પોતાનું નામ અને મોબાઈલ નંબર ૯૮૨૪૪૦૬૧૭૧ પર નોંધાવવા જણાવ્યું છે. મહિલા વિષયક, મહિલાઓને આર્થિક ઉપાર્જનમાં ઉપયોગી સરકારની વિવિધ લાભદાયી સ્કીમોની માહિતી આપતા સાહિત્યનું મહિલા મંડળ દ્વારા વિતરણ કરવામાં આવશે. આ માટે નીરુબેન નાયક, મીનાબેન શાહ, ડૉ. ચેતના ભૂય, હર્ષાબા ધાંધલે ભારે જહેમત ઉઠાવી છે.

## લાયોનેસ કલબ ઓફ ગાંધીનગર દ્વારા વિશ્વ મહિલા દિવસની ઉજવણી



ગાંધીનગર, તા. ૧૧ લાયોનેસ કલબ ઓફ ગાંધીનગર તથા ગવર્નમેન્ટ કોમર્સ કોલેજના સંયુક્ત ઉપક્રમે યોજાયેલ કાર્યક્રમમાં દીકરીઓ માટે ટેલેન્ટ શો તેમજ એન્ટરટેનમેન્ટ પ્રોગ્રામનું આયોજન કરવામાં આવ્યું હતું. કોલેજની દીકરીઓ દ્વારા કરાટેનું રોમાંચક નિદર્શન, તલવાર બાજુ, ડાન્સ પર્ફોમન્સ કરવામાં આવ્યું હતું. આ ઉપરાંત હાઉસીની રમત પણ રમાડવામાં આવી હતી. જેમાં વિજેતાઓને પુરસ્કાર આપી સન્માનિત કરવામાં આવ્યા હતા. દીકરીઓમાં સેનેટરી પેડનું વિતરણ પણ કરવામાં આવ્યું હતું. આ પ્રોગ્રામમાં લાયોનેસ કલબના પ્રમુખ નીતાબેન રાણા, સેક્રેટરી ઉષાબેન ટાટુ, પાસ્ટ પ્રેસિડેન્ટ મિતલબેન રાણા તથા કોલેજ પરિવારની પ્રાધ્યાપીકાઓ તેમજ લાયોનેસ સભ્યો હાજર રહ્યાં હતાં.

## નારી સંરક્ષણ દળ અને વનશ્રી ટ્રસ્ટ દ્વારા મહિલા દિવસની ઉજવણી



ગાંધીનગર, તા. ૧૧ નારી સંરક્ષણ દળ અને વનશ્રી ટ્રસ્ટ તરફથી હોમિયોપેથીક કોલેજ મુબારકપુર પાસે સ્વરક્ષણ તાલીમનો કાર્યક્રમ યોજાયો હતો. આ કાર્યક્રમમાં ૨૫૦થી વધારે વિદ્યાર્થીઓએ લાભ લીધો હતો. વનશ્રી ટ્રસ્ટ દ્વારા કોલેજની મહિલાઓને નવાજવામાં આવી હતી. આ કાર્યક્રમમાં બંને સંસ્થાના હોદ્દાદારો હાજર રહ્યા હતા. આ કાર્યક્રમમાં પ્રિન્સિપાલ મનોજ બહેરા અને ડૉ. મેઘા મહાવીર નીમાવત દ્વારા સંપૂર્ણ આયોજન કરવામાં આવ્યું હતું.

## આગામી વર્ષોમાં અભિનય ક્ષેત્રે પોતાની એક આગવી ઓળખ ઉભી કરશે : બાળ કલાકાર સુર્યાન્સ જાલા



ગાંધીનગર, તા. ૧૧ અનેક કલાકારો વિશ્વ સ્તરે અભિનયમાં નામનાં મેળવી રહ્યાં છે અને પોતાની એક આગવી ઓળખ ઉભી કરી રહ્યાં છે ત્યારે ગાંધીનગર શહેરનાં સુપ્રસિદ્ધ બાળ કલાકાર ચિ. સુર્યાન્સ જાલાને શોર્ટ ફિલ્મ એરોલેનમાં અભિનય કરવાનો મોકો મળ્યો. બાળ કલાકાર સુર્યાન્સ જાલાની એક્ટિંગ અને ડાયલોગ બોલવાની છટાને જોતાં જ તે આગામી વર્ષોમાં અભિનય ક્ષેત્રે પોતાની એક આગવી ઓળખ ઉભી કરશે. સીનિયર કે.જી. માં અભ્યાસ કરતાં બાળ કલાકાર સેક્ટર ૨-૮ માં રહેતા સુર્યાન્સ જાલાએ જણાવ્યું હતું કે, મને અભિનયનો શોખ છે. મારા આ શોખને પુરો કરવા માટે મારા પિતા હાર્દિકભાઈ જાલા અને મારા માતા દિવંકલબેન જાલા પ્રોત્સાહિત કરી રહ્યાં છે અને મારી અભિનય ક્ષેત્ર માટે જરૂરી ઈચ્છાઓને પૂરી કરી રહ્યાં છે. અભિનય ક્ષેત્ર નવું શીખવા પણ મળી રહ્યું છે. ત્યારે ગાંધીનગરનાં મિલાપ ટાટારિઆ ટાઈગર જણાવ્યું હતું કે, બાળ કલાકાર સુર્યાન્સ જાલા પોતાની અથાગ મહેનત, પરિશ્રમ અને ધગશને કારણે આજે ઈન્ડસ્ટ્રીમાં પોતાની નામનાં ધરાવે છે.

## શ્રી સ્વામિનારાયણ પોલિટેકનિકમાં T-5 બોક્સ ક્રિકેટનું આયોજન



ગાંધીનગર, તા. ૧૧ શ્રી સ્વામિનારાયણ પોલિટેકનિકમાં T-5 બોક્સ ક્રિકેટનું આયોજન કરાયું હતું. જેમાં ઉદઘાટન સંસ્થાના પ્રિન્સિપાલ અને સંસ્થાના એકેડેમિક ડાયરેક્ટર દ્વારા કરવામાં આવ્યું હતું. આ T-5 બોક્સ ક્રિકેટ ૪ માર્ચથી ૮ માર્ચ દ્વારા લિગ મેચ રમાડવામાં આવી હતી. ટમીએ ફાઈનલ મેચ રમાડવામાં આવી હતી. ઈન્ટર ક્લાસ સ્પોર્ટ્સમાં વિજેતા અને રનર અપ વિદ્યાર્થીઓને પ્રોત્સાહિત કરવામાં આવ્યા હતા.

## રોટરી કલબ ઓફ કેપિટલ દ્વારા વિશ્વ મહિલા દિવસની ઉજવણી



ગાંધીનગર, તા. ૧૧ રોટરી કલબ ઓફ કેપિટલ દ્વારા આદર્શ નિવાસી વિદ્યાલય, સેક્ટર-૮ પાસે મહિલા દિવસની ઉજવણી કરવામાં આવી હતી. જેમાં સંસ્થાના કાયમી પ્રોજેક્ટ સંદર્ભે ૧૮૦ જેટલી દિકરીઓને સેનેટરી પેડનું વિતરણ કરાયું હતું. આ ઉપરાંત સમાજની વિવિધ ક્ષેત્રની અગ્રણી મહિલા પ્રજ્ઞાબેન પટેલ (સામાજિક સેવા), ફાલ્ગુનીબેન પરમાર (વુમન એન્ટરપ્રિનીયોર), કનિનીકા મહેતા (વુમન એન્ટરપ્રિનીયોર), તેજલબેન બ્રહ્મભટ્ટ (શિક્ષક)નું મોમેન્ટો દ્વારા સન્માન કરવામાં આવ્યું હતું. આ પ્રસંગે સંસ્થાના પૂર્વ પ્રમુખ ડૉ. એસ.કે. નંદા, અમીબેન શાહ અને ઉપસ્થિત મહિલા મહેમાનોએ પ્રાસંગિક વક્તવ્ય આપ્યું હતું. આ કાર્યક્રમમાં સંસ્થાના આચાર્ય, શિક્ષકો, સ્ટાફ મિત્રો સહિત રોટરી કલબના સેક્રેટરી પાર્થ દેકર, જગતભાઈ કારાણી, અરવિંદભાઈ રાણા, મનોજભાઈ સરવૈયા વી.એલ. પટેલ, ગૌરાંગભાઈ રાવલ, કિંજલ ત્રિવેદી, જયશ્રી ખેતિયા, દિપ્તિબેન સહિત વિદ્યાર્થીનીઓ ઉપસ્થિત રહી હતી.

## વુમન ડેવલપમેન્ટ સેલ દ્વારા વિશ્વ મહિલા દિવસની ઉજવણી



એસ.જી. અને એસ.વી. અંગ્રેજી માધ્યમ પ્રાથમિક શાળામાં ધોરણ-૧ થી ૪ના વિદ્યાર્થીઓ માટે ફેશન શો સ્પર્ધાનું આયોજન કરવામાં આવ્યું હતું. જેમાં વિદ્યાર્થીઓ વિવિધ રાજ્યના સુંદર પોશાક પહેરીને સજજ થયા હતા.



ગાંધીનગર, તા. ૧૧ વુમન ડેવલપમેન્ટ દ્વારા ઈન્ટરનેશનલ વુમન ડેની મુખ જ ભવ્યતાપૂર્વક ઉજવણી કરવામાં આવી હતી. મહિલા સશક્તિકરણ મહિલા ગૌરવ અને મહિલા આત્મ સન્માન સાથે જોડાયેલા આ દિવસે સમગ્ર કેમ્પસની તમામ મહિલા સ્ટાફ મિત્રોએ સાંસ્કૃતિક કાર્યક્રમ અને વનમિનિટ ગેમમાં ભાગ લીધો હતો. સંસ્થાની કોલેજ અને સ્કૂલની કુલ નવ ટીમોએ ગ્રુપ ડાન્સ સ્પર્ધામાં અને ૨૦૦ કરતા વધારે બહેનોએ વનમિનિટ ગેમ શોમાં ભાગ લીધો હતો. સાંસ્કૃતિક કાર્યક્રમમાં સંસ્થાની બહેનોએ ગરબા, રાસ, પીપળી ડાન્સ, રાજસ્થાની નૃત્ય બેડા ડાન્સ, ફયુઝન અને લાગ્યો કસુંબીનો રંગ જેવા નૃત્ય પ્રસ્તુત કર્યા હતા. સ્પર્ધામાં પ્રથમ ક્રમાંક એલડીઆરપી એન્જિનીયરીંગ કોલેજ, દ્વિતિય ક્રમાંકે બી.પી. કોલેજ ઓફ કોમ્પ્યુટર સ્ટડીઝ અને તૃતીય ક્રમાંકે એમ.બી. પટેલ ઈંગ્લીશ મીડીયમ સ્કૂલ વિજેતા રહી હતી. વનમિનિટ ગેમ શોની દસ કરતાં વધારે સ્પર્ધાઓ યોજાઈ હતી જેમાં બેલેન્સિંગ ધીરજ, કોન્ફીડન્સ, સ્પીડ, શાર્પનેસ, સ્ટડીનેસ જેવી વિવિધ રમતો રમાડવામાં આવી હતી અને તેમાં પણ કોલેજ અને સ્કૂલની વિવિધ શિક્ષિકા અને અન્ય સ્ટાફ બહેનોને વિજેતા જાહેર કરવામાં આવ્યા હતા. વુમન ડેવલપમેન્ટ સેલના પ્રેસિડેન્ટ ડૉક્ટર ગાંધી રાજપરા, ચેરપર્સન ડૉ. વીણાબેન પટેલ ડિપાર્ટમેન્ટ ઓફ ઈન્ટરનેશનલ રિલેશનશિપના ડાયરેક્ટર ડૉ. જીનલબેન જોશી, કૌશલ્યાબેન પરીખ તથા સંસ્થાના સ્કૂલ અને કોલેજના તમામ પ્રિન્સિપાલોએ ઉપસ્થિત રહી મહિલાદિવસની સર્વેને હૃદયપૂર્વક શુભેચ્છાઓ આપી હતી. સમગ્ર કાર્યક્રમનું આયોજન વુમન ડેવલપમેન્ટ સેલના ચીફ કોઓર્ડિનેટર ડૉ. સુનીતા લીલાની તથા ડાયરેક્ટર ઓફ પ્રાઈમરી સ્કુલના કિરણબેન પટેલે કર્યું હતું. સમગ્ર કાર્યક્રમનું સફળ સંચાલન પ્રોફેસર જેમીની કુલકર્ણીએ કર્યું હતું. સર્વવિદ્યાલય કોલેજના મંડળના ચેરમેન અને કડી સર્વ વિશ્વ વિદ્યાલયના પ્રેસિડેન્ટ વલ્લભભાઈ પટેલે તમામ બહેનોને કાર્યક્રમની સફળતા માટે અને મહિલા દિવસ માટે શુભેચ્છાઓ પાઠવી હતી.

### ચિરવિદાય

● મુક્તિદામ ●

- સ્વ. ઠાકોર ડાઈબેન છનાજી, ઉ.વ. ૭૦, ચાંદીસણા, માણસા
- સ્વ. ગવેરી લીલાબેન ચિતુભાઈ, ઉ.વ. ૭૮, સેક્ટર-૬
- સ્વ. પોપટ સુશિલાબેન કાકુભાઈ, ઉ.વ. ૭૮, સેક્ટર-૭
- સ્વ. શાહજી હરિશંકરભાઈ રવિશંકર, ઉ.વ. ૭૮, પેથાપુર